

## Sri Narasimha Kavacam Stotram

1. narasimha-kavacam vakṣye prahlādenoditam purā sarva-rakṣā-karam puṇyam sarvopadrava-nāśanam
2. sarva-sampat-karam caiva svarga-mokṣa-pradāyakam hyātvā nṛsimham deveṣam hema-simhāsana-sthitam
3. vivṛtāsyam tri-nayanam śarad-indu-sama-prabham lakṣmyāliṅgita-vāmāṅgam vibhūtibhir upāśritam
4. catur-bhujam komalāṅgam svarṇa-kuṇḍala-śobhitam saroj-śobhitoraskam ratna-keyūra-mudritam
5. tapta-kāncana-sankāśam pīta-nirmala-vāsasam indrādi-sura-mauliṣṭha sphuran māṅkya-dīptibhiḥ
6. virājita-pada-dvandvam śankha-cakrādi-hetibhiḥ garutmatā chavinayāt stūyamānam mudānvitam
7. sva-hṛt-kamala-samvāsam kṛtvā tu kavacam pathet nṛsimho me śirah pātu loka-rakṣātma-sambhavah
8. sarvago'pi stambha-vāsaḥ phālam me rakṣatu dhvanim nṛsimho me dṛśau pātu soma-sūryāgni-locanaḥ
9. smṛtiṁ me pātu nṛhariḥ muni-varya-stuti-priyaḥ nāsām me simha-nāśas tu mukham lakṣmī-mukha-priyaḥ
10. sarva-vidyādhipaḥ pātu nṛsimho rasanām mama vaktram pātū indu-vadanaḥ sadā prahlāda-vanditaḥ
11. nṛsimhaḥ pātu me kaṅṭham skandhau **bhū-bharaṇānta-kṛt** divyāstra-śobhita-bhujo nṛsimhaḥ pātu me bhujau
12. karau me deva-varado nṛsimhaḥ pātu sarvataḥ hṛdayam yogi-sādhyas ca nivāsam pātu me hariḥ
13. madhyam pātu hiraṇyākṣa-vakṣaḥ-kukṣi-vidāraṇaḥ nābhiṁ me pātu nṛhariḥ sva-nābhi-brahma-samstutaḥ
14. brahmāṇḍa-koṭayaḥ kaṭyām yasyāsau pātu me kaṭim guhyam me pātu guhyānām mantrāṅgam guhya-rūpa-dhṛk
15. ūrū manobhavaḥ pātu jānunī nara-rūpa-dhṛk jaṅghe pātu dharā-bhāra-hartā yo 'sau nṛ-keśarī
16. sura-rājya-pradaḥ pātu pādaū me nṛharīśvaraḥ sahasra-śīrṣā-puruṣaḥ pātu me sarvaśas tanum
17. mahograḥ pūrvataḥ pātu mahā-vīrāgrajo 'gnitaḥ mahā-viṣṇuḥ dakṣiṇe tu mahā-jvālas tu nairṛtau
18. paścime pātu sarveśo diśi me sarvatomukhaḥ nṛsimhaḥ pātu vāyavyām saumyām bheṣaṇa-vigrahaḥ
19. īśānyām pātu bhadro me sarva-maṅgala-dāyakaḥ saṁsāra-bhayadaḥ pātu mṛtyor mṛtyur nṛ-keśarī
20. idaṁ nṛsimha-kavacam prahlāda-mukha-maṅḍitam bhaktimān yaḥ paṭhennityam sarva-pāpaiḥ pramucyate
21. putravān dhanavān loke dīrghāyur upajāyate yaṁ yaṁ kāmāyate kāmam taṁ taṁ prāpnotya saṁśayam
22. sarvatra jayam āpnoti sarvatra vijayī bhavet bhūmy antarīkṣa-divyānām grahānām vinivāraṇam
23. vṛścikoraga-sambhūta-viṣāpaharaṇam param brahma-rākṣasa-yakṣāṅgam dūrotsāraṇa-kāraṇam
24. bhūrje vā tālapatre vā kavacam likhitaṁ śubham kara-mūle dhṛtam yena sidhyeyuḥ karma-siddhayaḥ
25. devāsura-manuṣyeṣu svam svam eva jayam labhet eka-sandhyam tri-sandhyam vā yaḥ paṭhen niyato naraḥ
26. sarva-maṅgala-māṅgalyam bhuktiṁ muktiṁ ca vindati dvā-trimśati-sahasrāṇi paṭhet chhuddhātmanām nrinam
27. kavacasyāsya mantrasya mantra-siddhiḥ prajāyate anena mantra-rājena kṛtvā bhasmābhi mantraṇam
28. tilakam vinyasedhyas tu tasya graha-bhayaṁ haret tri-vāram japamānas tu dattam vāryābhimantrya ca
29. prāśaye dyo naro mantram nṛsimha-dhyānamācaret tasya rogāḥ praṇāsyanti ye ca syuḥ kukṣi-sambhavāḥ
30. (( kimatra bahunoktena nṛsimha sadṛśo bhavet manasā cintitam yattu sa tacchāpnotya samśayam ))

garjantaṁ garjayantam nija-bhuja-patalaṁ  
sphoṭayantaṁ hatantaṁ  
dipyantaṁ tāpayantaṁ divi bhuvi ditijaṁ  
kṣepayantam kṣipantam  
krandantaṁ roṣayantaṁ diśi diśi satataṁ  
samharantaṁ bharantaṁ  
vikṣantaṁ ghūrṇayantaṁ kara-nikara-śataiḥ  
divya-simham namāmi

iti śrī-brahmāṇḍa-purāṇe prahlādoktam  
śrī-nṛsimha-kavacam sampūrṇam